

पीयू में अंतरराष्ट्रीय छात्रों के लिए बनेगा हॉस्टल

पटना| पटना विश्वविद्यालय में अब अंतरराष्ट्रीय छात्रों को आकर्षित करने पर विशेष ध्यान दिया जा रहा है। इसको लेकर मंगलवार को हुई बैठक में निर्णय लिया गया कि नया सत्र शुरू होने से पहले अंतरराष्ट्रीय छात्रों के लिए हॉस्टल तैयार किया जाएगा। कुलसचिव कर्नल मनोज मिश्रा ने बताया कि सत्र 2020-21 से अंतरराष्ट्रीय छात्रों के नामांकन की व्यवस्था पर चर्चा हुई। इसके लिए वेबसाइट को अपडेट किया जाएगा। शीघ्र ही इन विद्यार्थियों के लिए फीस भी तय की जाएगी। इन अंतरराष्ट्रीय छात्रों के लिए 25 सीटों का हॉस्टल बनाया जाएगा। बाद में जरूरत के मुताबिक सीटें बढ़ाई जाएंगी।

पीएचडी एडमिशन टेस्ट का रिजल्ट हुआ जारी

पटना विवि में पीएचडी एडमिशन टेस्ट का रिजल्ट मंगलवार को जारी कर दिया गया। परीक्षा नियंत्रक प्रो. आरके मंडल ने बताया कि इस परीक्षा में वे अभ्यर्थी शामिल हो सकते थे, जिन्हें पीजी में न्यूनतम 55% अंक मिले हों। वहीं एससी, एसटी, ओबीसी, ईबीसी, डिफरेंटली एबलड अभ्यर्थियों को न्यूनतम योग्यता में पांच फीसदी की छूट का प्रावधान है। इस बार पीएचडी में पटना विवि प्रशासन 26 विभागों में 663 सीटों पर नामांकन लेगा। केमेस्ट्री विभाग में 135 सीटें हैं।